


വയബീൻ വയനാടൻ ഉൽപ്പന്നങ്ങൾ Home Delivery 9847 12 9091, 96455 97621

വ്യാപരികൾക്ക് ആശ്വാസം, കൊള്ളലാഭം തടയണമെന്ന് കേരളം

തിരുവനന്തപുരം: ഇൻപുട്ട് ടാക്സ് ക്രെഡിറ്റ് വിഷയത്തിൽ റിട്ടേണുകൾ കൃത്യമായ സമയത്ത് നൽകാത്തതുമൂലം നോട്ടീസ് ലഭിച്ച വ്യാപാരികൾക്ക് കൃത്യമായ കണക്ക് ലഭ്യമാക്കാൻ ഒരു അ വസരംകൂടി നൽകാൻ ജിഎസ്ടി കൗൺസിൽ തീരുമാനിച്ചു. 2021 വരെയുള്ള റിട്ടേണുകളിൽ ഇൻപുട്ട് ക്രെഡിറ്റുമായി ബന്ധപ്പെട്ട് നോട്ടീസ് ലഭിച്ച വ്യാപാരികൾക്കാണ് ഈ സൗകര്യം ഒരുങ്ങുക. മനപൂർവമായ നികുതി വെട്ടിപ്പ് ഇല്ലാത്ത നോട്ടീസുകൾക്ക് പലിശയും പിഴയും കൂടാതെ നികുതി ബാധ്യത തീർക്കുന്നതിനും, അനാവശ്യമായ കുറേ നിയമ നടപടികൾ ഒഴിവാക്കുന്നതിനുള്ള തീരുമാനവും കൗൺസിലിൽ ഉണ്ടായി. ജിഎസ്ടിയിലെ കൊള്ളലാഭം തടയുന്നതിനുള്ള നടപടികൾ ശക്തമാക്കണമെന്ന് കേരളം ആവശ്യപ്പെട്ടു. കൊള്ളലാഭം നിയന്ത്രണ സംവിധാനത്തിൽ 2025 ഏപ്രിൽ മുതൽ പുതിയ പരാതികൾ സ്വീകരിക്കുന്നതിന് വിലക്ക് ഏർപ്പെടുത്താനുള്ള നീക്കം പുനപരിശോധിക്കണം. മൂന്ന് ഒട്ടേറെ ഇനങ്ങളുടെ ജിഎസ്ടി നിരക്കുകൾ 28 ശതമാനം 18 ശതമാനമായി കുറച്ചതിന്റെ പ്രയോജനം ഉപഭോക്താക്കൾക്ക് കിട്ടിയില്ലെന്ന് കേരളം ഉദാഹരണ സഹിതം വിവരിച്ചു. നികുതി കുറച്ച 25 ഇനങ്ങൾക്ക് ഉപഭോക്താക്കളിൽനിന്ന് വാങ്ങുന്ന വിലയെ താരതമ്യപ്പെടുത്തി കേരളം നടത്തിയ പഠനത്തിലെ കണ്ടെത്തലുകളാണ് ധനമന്ത്രി കെ.എൻ. ബാലഗോപാൽ യോഗത്തിൽ അവതരിപ്പിച്ചത്. ഭാവിയിൽ ഇത്തരം സാഹചര്യമുണ്ടായാൽ, പരിശോധിച്ച ആവശ്യമായ തീരുമാനം എടുക്കാമെന്നും കൗൺസിൽ ധാരണയായി. കേന്ദ്ര ബജറ്റ് അവതരണത്തിനുശേഷം എല്ലാ കാര്യങ്ങളിലും കൂടുതൽ പരിശോധനകൾ തുടരാമെന്നും, അടുത്ത ഓഗസ്റ്റിലോ സെപ്റ്റംബറിലോ അടുത്ത കൗൺസിൽ യോഗം ചേരാനും ധാരണയായതായും ധനമന്ത്രി കെ.എൻ. ബാലഗോപാൽ വ്യക്തമാക്കി.

റഷ്യയിൽ പള്ളികൾക്കും സിനഗോഗിനും നേരെ വെടിവെയ്പ്പ്; പുരോഹിതൻ ഉൾപ്പെടെ 15 മരണം

മോസ്കോ: റഷ്യയിൽ സിനഗോഗുകൾക്കും പള്ളികൾക്കും പൊലീസ് പോസ്റ്റിനും നേർക്ക് അജ്ഞാതരായ ഒരു കൂട്ടം അക്രമികൾ നടത്തിയ വെടിവെയ്പ്പിൽ മരിച്ചവരുടെ എണ്ണം 15 ആയി. ഞായറാഴ്ച റഷ്യയിലെ ഡാഗെസ്റ്റനിലെ നോർത്ത് കോക്കസ് മേഖലയിലാണ് സംഭവമെന്ന് പ്രദേശത്തിന്റെ ഗവർണ്ണർ അറിയിച്ചു. ഡാഗെസ്റ്റനിലെ ഏറ്റവും വലിയ നഗരമായ മാഖച്കാലയിലും തീരനഗരമായ ഡെർബെന്റിലും ആക്രമണം ഉണ്ടായി. മൂസ്ലീം ഭീകരാക്രമണമെന്നാണ് ഗവർണ്ണർ സെർജി മെലിക്കോവ് ഇതിനെ വിശേഷിപ്പിച്ചത്. മാഖച്കാലയിൽ ആക്രമണം നടത്തിയവരിൽ നാലുപേരെയും ഡെർബെന്റിൽ രണ്ടുപേരെയും പൊലീസുകാർ കൊന്നു.



പൊലീസുകാർക്കുടാതെ ഓർത്തഡോക്സ് സഭയുടെ പുരോഹിതനും മറ്റുള്ളവരും കൊല്ലപ്പെട്ടവരിൽ ഉൾപ്പെടുന്നു. ആക്രമണത്തിന്റെ ഉത്തരവാദിത്തം ആരും ഏറ്റെടുത്തിട്ടില്ല എങ്കിലും മൂസ്ലീം ഭീകരരാണ് അക്രമണത്തിന് പിന്നിലെന്ന് പൊലീസ് കരുതുന്നു.



പതിനെട്ടാം ലോക്സഭയുടെ ആദ്യസമ്മേളനം ഇന്ന്: മന്ത്രിമാരും എംപിമാരും സത്യപ്രതിജ്ഞ ചെയ്യും

ന്യൂഡൽഹി: പതിനെട്ടാം ലോക്സഭയുടെ ആദ്യ സമ്മേളനത്തിന് ഇന്ന് തുടക്കമാവും. പുതിയ എംപിമാരുടെ സത്യപ്രതിജ്ഞാ ചടങ്ങോടെയാണ് ലോക്സഭാ സമ്മേളനത്തിന് തുടക്കമാവുന്നത്. എംപിമാർ ഇന്നും നാളെയുമായി സത്യപ്രതിജ്ഞ ചെയ്ത് ചുമതലയേൽക്കും. പ്രോ ടോ സ്പീക്കർ ഭർതൃഹരി മെഹ്താവ് ആണ് എംപിമാർക്ക് സത്യവാചകം ചൊല്ലിക്കൊടുക്കുക. ബിജെപി എംപി ഭർതൃഹരി രാവിലെ രാഷ്ട്രപതി ഭവനിലെത്തി രാഷ്ട്രപതി ദ്രൗപതി മുർമ്മുവിന് മുന്നിൽ പ്രോ ടോ സ്പീക്കറായി സത്യപ്രതിജ്ഞ ചെയ്യും. എംപി

വിയായി ആദ്യം സത്യപ്രതിജ്ഞ ചെയ്യുന്നത് പ്രധാനമന്ത്രി നരേന്ദ്ര മോദിയാണ്. തുടർന്ന് കേന്ദ്ര മന്ത്രിമാരുടെയും സഹമന്ത്രിമാരുടെയും സത്യപ്രതിജ്ഞ. 280 എംപിമാർ ഇന്നും ബാക്കിയുള്ള 263 എംപിമാർ നാളെയുമാണ് സത്യപ്രതിജ്ഞ ചെയ്യുക. കേരളത്തിൽ നിന്നുള്ള മുഴുവൻ എംപിമാരും ഇന്ന് വൈകീട്ട് സത്യപ്രതിജ്ഞ ചെയ്യും. അക്ഷരമാല ക്രമത്തിലാകും സത്യപ്രതിജ്ഞ നടക്കുക. കേന്ദ്ര സഹമന്ത്രി സുരേഷ് ഗോപി കഴിഞ്ഞാൽ കേരളത്തിലെ എംപിമാരിൽ ആദ്യം രാജ്മോഹൻ ഉണ്ണിത്താനും അവസാനം ശശി തരൂ

പെട്രോളും ഡീസലും ജിഎസ്ടിയിൽ വരാത്തത് സംസ്ഥാനങ്ങളുടെ എതിർപ്പ് കാരണം: നിർമ്മലാ സീതാരാമൻ



ന്യൂഡൽഹി: പെട്രോളും ഡീസലും ചരക്ക് സേവന നികുതിയുടെ പരിധിയിൽ വരണമെന്നു തന്നെയാണ് കേന്ദ്ര സർക്കാരിന്റെ നിലപാടെന്നും, സംസ്ഥാന സർക്കാരുകളാണ് ഇക്കാര്യത്തിൽ ഇനി തീരുമാനമെടുക്കേണ്ടതെന്നും കേന്ദ്ര ധനമന്ത്രി നിർമ്മല സീതാരാമൻ.

ഇക്കാര്യത്തിൽ വിവിധ സംസ്ഥാന സർക്കാരുകൾ സമവായത്തിലെത്താത്തതാണ് തീരുമാനം നടപ്പാക്കാൻ സാധിക്കാത്തതിനു കാരണമെന്നും അവർ വ്യക്തമാക്കി. പ്രത്യേകിച്ചും കേരളം പോലുള്ള സംസ്ഥാനങ്ങളാണ് സഹകരിക്കാതെ നിലകൊള്ളുന്നത്.

2017 ജൂലൈ ഒന്നിന് ജിഎസ്ടി പ്രാബല്യത്തിൽ വന്നപ്പോൾ അഞ്ച് ഇനങ്ങളെയാണ് അതിൽ നിന്ന് ഒഴിവാക്കിയിരുന്നത്. ക്രൂഡ് ഓയിൽ, പ്രകൃതി വാതകം, പെട്രോൾ, ഡീസൽ, ഏവിയേഷൻ ടർബൈൻ ഫ്യൂവൽ എന്നിവയാണ്. യഥാർത്ഥത്തിൽ ഇവയെയും അന്നു തന്നെ ജിഎസ്ടി പരിധിയിൽ കൊണ്ടുവന്നിരുന്നു എങ്കിലും ജിഎസ്ടി പ്രകാരമുള്ള കുറഞ്ഞ നികുതി ഈടാക്കുന്നത് പിന്നത്തേക്ക് മാറ്റിവയ്ക്കുകയായിരുന്നു.

സംസ്ഥാനത്ത് ഇന്നും അതിശക്തമായ മഴയ്ക്ക് സാധ്യത

തിരുവനന്തപുരം: സംസ്ഥാനത്ത് ഇന്നും അതിശക്തമായ മഴയ്ക്ക് സാധ്യത. മൂന്ന് ജില്ലകളിൽ ഓറഞ്ച് അലർട്ടും എട്ട് ജില്ലകളിൽ യെലോ അലർട്ടും പ്രഖ്യാപിച്ചു. കണ്ണൂർ, കോഴിക്കോട്, കാസർകോട് ജില്ലകളിലാണ് ഓറഞ്ച് അലർട്ട്. അതിശക്തമായ കാറ്റും മഴയുമാണ് പ്രവചിച്ചിരിക്കുന്നത്. പത്തനംതിട്ട, ആലപ്പുഴ, കോട്ടയം, എറണാകുളം, ഇടുക്കി, തൃശൂർ, പാലക്കാട്, മലപ്പുറം ജില്ലകളിൽ യെലോ അലർട്ടാണ്. കടലോര മേഖലയിൽ അതിശക്തമായ തിരമാലയ്ക്കും കാറ്റിനും സാധ്യതയുള്ളതിനാൽ മത്സ്യത്തൊഴിലാളികൾ കടലിൽ പോകരുതെന്ന മുന്നറിയിപ്പുമുണ്ട്. കാസർകോട്, കണ്ണൂർ, തിരുവനന്തപുരം ജില്ലകളിലെ തീരങ്ങളിൽ നാളെ രാത്രി 11.30 വരെ 2.9 മുതൽ 3.4 മീറ്റർ വരെ ഉയർന്ന തിരമാലയ്ക്കും കടലാക്രമണത്തിനും സാധ്യതയുണ്ട്.





സ്ലിംഗിംഗ് ഹെൽത്ത് ഫൗണ്ടേഷൻ ഉദ്ഘാടനം ചെയ്തു

കൊച്ചി: സ്ലിംഗിംഗ് ഹെൽത്ത് ഫൗണ്ടേഷനും അന്താരാഷ്ട്ര യോഗ ദിനാചരണവും ഹൈബി ഊഡൻ എം പി ഉദ്ഘാടനം ചെയ്തു. സർക്കാരിന് എത്തിച്ചേരാനാവാത്ത ഇടങ്ങളിൽ സാമൂഹ്യ സേവനങ്ങളുമായി രംഗത്തുവരുന്ന നോൺ പ്രോഫിറ്റ് സംഘടനകളുടെ പ്രവർത്തനങ്ങൾ ശ്രോണിയമാണെന്ന് ഹൈബി ഊഡൻ എം പി പറഞ്ഞു. സ്കൂൾതലത്തിൽ വിദ്യാർത്ഥികൾക്ക് ജീവിതശൈലി രോഗങ്ങളെ പ്രതിരോധിക്കാൻ അവബോധം നൽകുന്ന പദ്ധതിക്ക് എല്ലാ ആശംസകളും നേരുന്നതായും ഹൈബി ഊഡൻ എം പി പറഞ്ഞു. കൂട്ടുകൾക്കുള്ള കോമിക് സീരിസിന്റെ പ്രകാശനം അജിത് ബസു നിർവഹിച്ചു. എറണാകുളം അങ്കമാലി അതിരൂപത കോർഡിനേറ്റർ ഫാ. ജോസ് കൊളത്തുവയൽ, ഷിബു തെക്കുംപുറം, അജിത് ബസു, സ്ലിംഗിംഗ് ഹെൽത്ത് ഫൗണ്ടേഷൻ ഓഫീസർ ബിജോഷ് പോൾ എന്നിവർ പ്രസംഗിച്ചു. യോഗയുടെ ഗുണങ്ങളെ കുറിച്ച് ഡോ. അഞ്ജൽ തോമസ് ക്ലാസെടുത്തു.

പ്രിറ്റ്സ്കെർ ജേതാവ് ഷിഗേരു ബാന്റെ പ്രഭാഷണം ഇന്ന്

കൊച്ചി: വാസ്തുശില്പകലയിലെ നൊബേൽ സമ്മാനമായി അറിയപ്പെടുന്ന പ്രിറ്റ്സ്കെർ സമ്മാനം 2014ൽ നേടിയ ലോക പ്രസിദ്ധ ജപ്പാനീസ് ആർക്കിടെക്റ്റ് ഷിഗേരു ബാൻ ഇന്ന് കൊച്ചിയിൽ പ്രഭാഷണം നടത്തും. മുവാറ്റുപുഴ സീഡ് എപിജെ അബ്ദുൽ കലാം സ്കൂൾ ഓഫ് എൻവയോൺമെന്റൽ ഡിസൈനിംഗ് ലിവിംഗ് ഏക്സ്സെസ്സ് ഇന്ത്യയും ചേർന്ന് സംഘടിപ്പിക്കുന്ന റൂമാറോ ഇന്സ് നൗ എന്ന പ്രഭാഷണ പരമ്പരയിലെ ആദ്യ പ്രഭാഷണമാണ് ബാൻ നിർവഹിക്കുക. ഇന്ന് വൈകുന്നേരം 4.30 മുതൽ ലെ മെറിഡിനിലാണ് പരിപാടി. കഴിഞ്ഞ 10 ദിവസമായി ദർബാൾ ഹാളിൽ നടന്നു വരുന്ന സീഡ്സ്കേപ് 5.0ന്റെ സമാപനദിനം കൂടിയാണ് ഇന്ന്. ന്യൂസിലാൻഡിൽ നിന്നുള്ള ആർക്കിടെക്റ്റ് ജെറാമി സ്മിത്തും നാളെ ചടങ്ങിൽ സംസാരിക്കും.

ഏയ്ഞ്ചൽ നിക്ഷേപം കരസ്ഥമാക്കി എഡ്യൂപോർട്ട്

കൊച്ചി: ഇന്ത്യയിൽ അതിവേഗം വളരുന്ന എഡ്ടെക് സ്റ്റാർട്ടപ്പുകളിലൊന്നായ എഡ്യൂപോർട്ടിൽ വിദ്യാഭ്യാസ സംരക്ഷണം എയ്ഞ്ചൽ നിക്ഷേപകനുമായ ഡോ ടോം എ. ജോസഫ് നിക്ഷേപം നടത്തി. യൂറോപ്പ് ആസ്ഥാനമായുള്ള വെർസോ ക്യാപിറ്റലാണ് കോഴിക്കോട് ആസ്ഥാനമായ എഡ്യൂപോർട്ടിൽ നിക്ഷേപം നടത്തിയത്. ഈ പുതിയ പങ്കാളിത്തത്തിൽ ഏറെ സന്തോഷമുണ്ടെന്ന് എഡ്യൂപോർട്ട് സിഇഒ അക്ഷയ് മുരളീധരൻ പറഞ്ഞു. വിവിധ പ്രദേശങ്ങളിലായി വ്യാപിച്ചുകൊണ്ടിരിക്കുന്ന തങ്ങളുടെ വിദ്യാർത്ഥി അടിത്തറയ്ക്ക് സഹായകമായ വിധത്തിൽ തങ്ങളുടെ ടെക് പശ്ചാത്തലസൗകര്യം മെച്ചപ്പെടുത്താനും ഇംഗ്ലീഷിന് ഭാഷ സംസാരിക്കുന്ന വിദ്യാർത്ഥികൾ നേരിടുന്ന വെല്ലുവിളി മറികടക്കുന്നതിനായി വിവിധ ഭാഷകളിൽ കാണ്ടർകൾ വികസിപ്പിക്കുന്നതിനുമായിരിക്കും ഈ തുക വിനിയോഗിക്കുകയെന്ന് എഡ്യൂപോർട്ട് അധികൃതർ അറിയിച്ചു.

ടെൻഡർ ക്ഷണിച്ചു

കൊച്ചി: കാക്കനാട് സിവിൽ സ്റ്റേഷനിൽ പ്രവർത്തിക്കുന്ന എറണാകുളം വനിതാ സംരക്ഷണ ഓഫീസറുടെ ഔദ്യോഗിക ആവശ്യത്തിനായി 2024 ജൂലൈ മുതൽ 2025 ജൂൺ വരെ കരാർ അടിസ്ഥാനത്തിൽ വാഹനം (കാർ) വാടകയ്ക്ക് നൽകുന്നതിന് താല്പര്യമുള്ള വാഹന ഉടമകളിൽ നിന്ന് ടെൻഡർ ക്ഷണിച്ചു. ടെൻഡർ സമർപ്പിക്കേണ്ട അവസാന തീയതി ജൂലൈ ആറ് ഉച്ചയ്ക്ക് രണ്ടു വരെ. കൂടുതൽ വിവരങ്ങൾക്ക് ഫോൺ 8281999057.

സംസ്ഥാനത്ത് അത്യാധുനിക ബ്ലഡ് ബാങ്ക് ട്രേസബിലിറ്റി സംവിധാനം

തിരുവനന്തപുരം: സംസ്ഥാനത്തെ രക്ത ശേഖരണ രംഗത്ത് അത്യാധുനിക സാങ്കേതിക വിദ്യയോടെ പുതിയ സംവിധാനം വരുന്നതായി ആരോഗ്യ വകുപ്പ് മന്ത്രി വീണാ ജോർജ്ജ്, രക്തം ശേഖരിക്കുന്നത് മുതൽ ഒരാൾക്ക് നൽകുന്നത് വരെ നിരീക്ഷിക്കാൻ കഴിയുന്ന അത്യാധുനിക ബ്ലഡ് ബാങ്ക് ട്രേസബിലിറ്റി സംവിധാനമാണ് നടപ്പിലാക്കുന്നത്. വെയിൽ ടു വെയിൽ ട്രേസബിലിറ്റി സാങ്കേതികവിദ്യയാണ് ഉപയോഗിക്കുന്നത്. ഇതിലൂടെ താപനില കൃത്യമായി തിരിച്ചറിയാനും കാലാവധി കഴിഞ്ഞ് രക്തം നഷ്ടമാകാതിരിക്കാനും സാധിക്കുന്നു. ട്രേസബിലിറ്റി വിജയകരമായതിനെ തുടർന്ന് സംസ്ഥാനത്തെ 42 സർക്കാർ ബ്ലഡ് ബാങ്കുകളിലും 57 ബ്ലഡ് സ്റ്റോറുകളിലും ഈ സംവിധാനം നടപ്പിലാക്കാനുള്ള പരിശ്രമത്തിലാണ് ആരോഗ്യ വകുപ്പെന്നും മന്ത്രി വ്യക്തമാക്കി.



സാധാരണ രക്തം സൂക്ഷിക്കുന്നത് 2 മുതൽ 8 ഡിഗ്രി താപനിലയിലാണ്. ഈ താപനിലയിൽ നിന്നും കുറഞ്ഞതോ കൂടിയതോ രോഗിയുടെ ശരീരത്തിൽ റിയാക്ഷൻ ഉണ്ടാകും. ഈ സാങ്കേതികവിദ്യയിലൂടെ കൃത്യമായ താപനില നിരീക്ഷിക്കാൻ കഴിയുന്നു. ഇതിനായി ബ്ലഡ് ബാഗിൽ ആർ.എഫ്.ഐ.ഡി. ലേബൽ ഘടിപ്പിക്കുന്നു. ഇതിലൂടെ ആ രക്തത്തിന്റെ താപനില കൂടിയതോ കുറഞ്ഞതോ രജിസ്റ്റർ ചെയ്ത മെമ്പെർലിലോ ഇ മെയിലിലോ മെസേജ് വരുന്നു. ഉടൻ തന്നെ ആ രക്തം പിൻവലിക്കാൻ സാധിക്കുന്നു. മാത്രമല്ല ഗു

ണമേന്മ ഉറപ്പാക്കാനും ഇതിലൂടെ സാധിക്കുന്നു. രക്തം എക്സ്പിരിയർഡ് കഴിയാതെ കൃത്യമായി പോർട്ടലിലൂടെ ഓർമ്മിപ്പിക്കാനും ഈ സാങ്കേതികവിദ്യയിലൂടെ സാധിക്കുന്നു. അതിനാൽ തന്നെ പാഴാവുന്ന രക്തം പരമാവധി കുറയ്ക്കാനും സാധിക്കുന്നു. പലതരം പ്രക്രിയകളിലൂടെയാണ് സൂക്ഷിതമായ രക്ത ശേഖരണം നടത്തുന്നത്. അണുവിമുക്തമായ കവറിൽ രക്തം ശേഖരിച്ച് കഴിഞ്ഞാൽ രക്തത്തിൽ കൂടി പകരുന്ന രോഗങ്ങളുണ്ടായെന്ന് പരിശോധിക്കുന്ന സീറോളജി ടെസ്റ്റ് നടത്തും. എച്ച്.ഐ.വി., ഹെപ്പറ്റൈറ്റിസ് ബിസി, മലേറിയ, സിഫിലീസ് എന്നീ രോഗങ്ങളുണ്ടെന്ന് കണ്ടെത്തിയാൽ ആ രക്തം നശിപ്പിച്ച് കളയും. ഒപ്പം ആ രക്തദാതാവിനെ വിളിച്ച് വരുത്തി ഒരിക്കൽകൂടി പരിശോധിച്ച് ആ രോഗം സ്ഥിരീകരിക്കുകയാണെങ്കിൽ കൗൺസിലിംഗിനും ചി

കിസയ്ക്കും വിധേയമാക്കുകയും ചെയ്യും. വേർതിരിച്ച രക്ത ഘടകങ്ങൾ ശീതികരണ സംവിധാനമുള്ള പ്രത്യേക സംഭരണികളിൽ സൂക്ഷിക്കുന്നു. 4 മുതൽ 6 ഡിഗ്രി സെൽഷ്യസിൽ ബ്ലഡ് ബാങ്ക് റെഫ്രിജറേറ്ററിലാണ് റെഡ് സെൽസ് സൂക്ഷിക്കുന്നത്. ഇത് ഒരു മാസത്തോളം കേടാകാതെ സൂക്ഷിക്കാം. 20 മുതൽ 24 ഡിഗ്രി സെൽഷ്യസിൽ പ്ലേറ്റ്ലെറ്റ് അജിറ്റേറ്ററിലാണ് പ്ലേറ്റ്ലെറ്റ് സൂക്ഷിക്കുന്നത്. ഇതിന്റെ ആയുസ്സ് മൂന്ന് മുതൽ അഞ്ച് ദിവസം മാത്രമാണ്. മൈനസ് 20, മൈനസ് 40, മൈനസ് 80 ഡിഗ്രി സെൽഷ്യസിൽ ഡീപ് ഫ്രീസറിലാണ് പ്ലാസ്മ സൂക്ഷിക്കുന്നത്. പ്ലേറ്റ്ലെറ്റ് ഉടൻ തന്നെ രോഗിക്ക് നൽകണം. പ്ലാസ്മ 30 മിനിറ്റിനകവും റെഡ് സെൽസ് 23 മണിക്കൂറിനുള്ളിലും മുഴുവൻ നൽകണം.

ടൂറിസം കേന്ദ്രങ്ങളിൽ ഇലക്ട്രിക് വാഹന ചാർജിംഗ് സ്റ്റേഷൻ

ഇടുക്കി; ജില്ലയിലെ പ്രധാന ടൂറിസം കേന്ദ്രങ്ങളിൽ ഇലക്ട്രിക് വെഹിക്കിൾ ചാർജിംഗ് സ്റ്റേഷനുകൾ സ്ഥാപിക്കും. വാഗ്മൺ മൊട്ടക്കുന്നിലും അഡ്വഞ്ചർ പാർക്കിലും കൂടുതൽ ഇടിമിനൽ രക്ഷാചലകങ്ങൾ സ്ഥാപിക്കാനും മന്ത്രി റോഷി അഗസ്റ്റിൻറെ അധ്യക്ഷതയിൽ കളക്ടറേറ്റിൽ ചേർന്ന ജില്ലാ ടൂറിസം പ്രൊമോഷൻ കൗൺസിൽ എക്സിക്യൂട്ടീവ് യോഗം തീരുമാനിച്ചു. വാഗ്മൺ മൊട്ടക്കൂണ് , അഡ്വഞ്ചർ പാർക്ക്, ഏലപ്പാറ, പാരമോവ്, പീരുമേട് അമിനിറ്റി സെൻററുകൾ, പാഞ്ചാലിമേട് വ്യൂ പോയിന്റ് , രാമക്കൽമേട് ടൂറിസം സെൻറർ, അരുവിക്കുഴി ടൂറിസം സെൻറർ, ശ്രീനാരായണപുരം റിപ്പിൾ വാട്ടർ ഫാൾസ്, മൂന്നാർ ചിൽഡ്രൻസ് പാർക്ക്, കുമളി ഡിഡി ഓഫീസ് വളപ്പ് എന്നിവിടങ്ങളിലാണ് ആദ്യഘട്ടത്തിൽ ചാർജിംഗ് സ്റ്റേഷനുകൾ സ്ഥാപിക്കുന്നത്. ഇലക്ട്രിക് വാഹനങ്ങളുടെ എണ്ണം കൂടുന്നതും ഇതരസംസ്ഥാനങ്ങളിൽനിന്നും മറ്റ് ജില്ലകളിൽനിന്നുമുള്ള സഞ്ചാരികൾക്ക് കൂടുതൽ



സൗകര്യങ്ങൾ ഏർപ്പെടുത്തുന്നതിന്റെ ഭാഗമായാണ് നടപടി. നിർമ്മാണ പ്രവർത്തനങ്ങൾ നടന്നുവരുന്ന പാഞ്ചാലിമേട് ടൂറിസം പദ്ധതി രണ്ടാം ഘട്ടം, ഇടുക്കിയിലെ എൽനീക് ടൂറിസം വില്ലേജ് എന്നിവയുടെ പ്രവർത്തനങ്ങൾ യോഗം വിലയിരുത്തി. നിർമ്മാണം പൂർത്തിയായ കൂടിയേറ്റ് സ്മാരകത്തോടനുബന്ധിച്ച് ജില്ലയുടെ ചരിത്രം വെളിവാക്കുന്ന ഡിജിറ്റൽ മ്യൂസിയം ഉടൻ സ്ഥാപിക്കും. ഇടുക്കി യാത്രിനിവാസിൻറെ നിർമ്മാണജോലികൾ പൂർത്തിയായെങ്കിലും ജലലഭ്യത ഉറപ്പാക്കാൻ ഭൂമിയുടെ ആവശ്യമുള്ളതിനാൽ ഇ

തിനുള്ള നടപടികൾ റവന്യൂ വകുപ്പ് സീക്രീക്കും. മലങ്കര ഡാമിനോട്ടു ചേർന്ന് ചിൽഡ്രൻസ് പാർക്ക്, അരുവിക്കുഴി ടൂറിസം പദ്ധതി ഫേസ് 2 , മാട്ടുപെട്ടി ഡാം വികസനവും സൗന്ദര്യവൽകണവും ,ആലുങ്കപ്പാറ ടൂറിസം പദ്ധതി, രാമക്കൽമേട് ടൂറിസം പദ്ധതി നവീകരണം തുടങ്ങിയ പതിനാലോളം പദ്ധതികൾക്ക് സമിതി അംഗീകാരം നൽകി. ഡിടിപിസി ജീവനക്കാരുടെ കുറഞ്ഞ വേതനം വർദ്ധിപ്പിക്കാനും ജില്ലാ ടൂറിസം പ്രൊമോഷൻ കൗൺസിൽ എക്സിക്യൂട്ടീവ് യോഗം തീരുമാനിച്ചു. എംഎൽഎമാരായ എം.എം.മണി, എ.രാജ, ജില്ലാ കളക്ടർ ഷീബ ജോർജ്ജ്, ടൂറിസം വകുപ്പ് ഡെപ്യൂട്ടി ഡയറക്ടർ കെ.എസ്. ഷൈൻ, ആസൂത്രണ സമിതി ഉപാധ്യക്ഷൻ സി.വി.വർഗീസ് എന്നിവർ പ്രസംഗിച്ചു.

ജനറൽ ആശുപത്രിയിൽ 1.2 കോടിയുടെ നവീകരണ പ്രവർത്തനങ്ങൾ

കൊച്ചി: നാൽപ്പത് കിടക്കകളോടെ മെഡിക്കൽ വാർഡ് നവീകരിച്ചു തുടങ്ങിയ ജനറൽ ആശുപത്രിയിൽ 1.2 കോടി രൂപയുടെ വിവിധ നവീകരണ പ്രവർത്തനങ്ങൾ ഉദ്ഘാടനം ചെയ്തു. ട്രോമ സമുച്ചയത്തിൻറെ മൂന്നാം നിലയിലേക്ക് മാറ്റിയ മെഡിക്കൽ വാർഡിൽ ഹോസ്പിറ്റൽ ഡെവലപ്മെന്റ് സൊസൈറ്റിയുടെ സഹായത്തോടെ 40 കിടക്കകളാണ് ഒരുക്കിയിട്ടുള്ളത്. ഇതിനു പുറമെ ഹ്യൂമൻ മിൽക്ക് ബാങ്ക് അത്യാധുനിക സൗകര്യങ്ങളോടെ ലേബർ റൂമിന് സമീപത്തേക്ക് മാറ്റി സ്ഥാപിച്ചു.



ജീവനക്കാരുടെ ഏറെ കാലത്തെ ആവശ്യമായിരുന്ന സ്റ്റാഫ് ചെയ്ഞ്ചിംഗ് ആൻഡ് ഡൈനിംഗ് ഏരിയയും നവീകരണത്തിൻറെ ഭാഗമായി പൂർത്തിയാക്കി. ഇതോടെ ജീവനക്കാർക്ക് ഭക്ഷണം കഴിക്കുന്നതിനും വസ്ത്രം മാറുന്നതിനും ലോക്കർ അടക്കം പുതിയ സംവിധാനം നിലവിലുണ്ട്. വിവിധ പദ്ധതികൾക്കായി 90 ലക്ഷം രൂപയും കൊച്ചി

നവീകരണ പ്രവർത്തനങ്ങൾ പൂർത്തിയാക്കിയിട്ടുള്ളത്. കോർപ്പറേഷൻറെ പ്ലാൻ ഫണ്ട് 30 ലക്ഷം രൂപ ഉപയോഗിച്ച് മൈക്രോ ബയോളജി ലാബിലേക്കുള്ള എലൈസ റീഡർ, അനലൈസർ, ഹിസ്റ്റോപാത്തോളജി ലാബിലേക്കുള്ള ഗ്രോസിംഗ് സ്റ്റേഷൻ എ



കെഎം എ ലീഡർ ഇൻസൈറ്റ് പ്രദാഷണം പൂർണ്ണ സംതൃപ്തി ഒരു കോർപ്പറേറ്റ് സംരംഭകനും ലഭിക്കില്ല

കൊച്ചി: കേരള മാനേജ്മെന്റ് അസോസിയേഷൻ (കെഎം എ) ലീഡർ ഇൻസൈറ്റ് പ്രദാഷണ പരമ്പരയുടെ ഭാഗമായി വൈഡു കോർപ്പറേറ്റ് ലിഡേഴ്സ് ഹാഫ് അൺഎത്തിക്കൽ ഫാൾസ് എന്ന വിഷയത്തിൽ കൊളംബിയ അലൂമിനസ് എക്സ് എൽ ആർ ഐ പ്രൊഫസർ ഡോ. ജോൺ ജോർജ്ജ് ചിറമേൽ പ്രദാഷണം നടത്തി.

പൂർണ്ണ സംതൃപ്തി എന്നത് ഒരു കോർപ്പറേറ്റ് സംരംഭകനും ലഭിക്കില്ലെന്നും കോർപ്പറേറ്റ് ലോകത്ത് എത്തികസ് മുറുകെ പിടിക്കുമ്പോൾ തന്നെ പ്രയോഗികതക്ക് പ്രാമുഖ്യം നൽകണമെന്നും അദ്ദേഹം പറഞ്ഞു.

ചിറമേൽ പ്രൊഫസർ ഏറെ സാധ്യതയുള്ള മേഖലയാണിത്. എല്ലാവിധ സമ്മർദ്ദങ്ങളെയും അതിജീവിക്കാൻ കരുത്ത് നേടിയിട്ടുള്ള ഒരാൾക്ക് മാത്രമേ മികച്ച കോർപ്പറേറ്റ് ആകാൻ കഴിയൂ. വിമർശനങ്ങളെ നേരിടാനുള്ള കരുത്തില്ലാത്തതിനാലാണ് കോർപ്പറേറ്റ് മേഖലയിലെ ആത്മഹത്യയ്ക്ക് കാരണം. ഇച്ചാശക്തിയും നിശ്ചയദാർഢ്യവുമാണ് ഏതൊരു വ്യക്തിയെയും കരുത്തനാക്കുന്നത്.

വിമർശനങ്ങളെ തുറന്ന മനസോടെ സ്വീകരിക്കാൻ കഴിഞ്ഞാൽ ഒട്ടുമിക്ക സമ്മർദ്ദങ്ങളെയും അതിജീവിക്കാൻ കഴിയും. കോർപ്പറേറ്റ് മേഖലയിൽ കയറ്റിക്കണ്ടങ്ങൾ സാഭാവികമാണ്. അവയെല്ലാം അതിജീവിക്കാനുള്ള കരുത്ത് ആർജ്ജിച്ചെടുക്കുകയാണ് വേണ്ടതെന്നും ജോർജ്ജ് പറഞ്ഞു.

കെഎംഎ പ്രസിഡൻ്റ് ബിബു പുന്നൂരൻ, വൈസ് പ്രസിഡൻ്റ് അശ്വിനിയ്യൻ ചാലിർ, ജോ.സെക്രട്ടറി അനിൽ വർമ്മ എന്നിവർ പ്രസംഗിച്ചു.

കൺസർവേഷൻ ബയോളജിസ്റ്റിന് അപേക്ഷ ക്ഷണിച്ചു

തൃശൂർ: തൃശൂർ സെൻട്രൽ സർക്കിളിലെ മലയാറ്റൂർ ഫോറസ്റ്റ് ഡിവിഷനിൽ മനുഷ്യമൃഗ സംഘർഷം ലഘൂകരിക്കുന്നതിനുള്ള നടപടിക്രമങ്ങൾക്കായി കരാർ അടിസ്ഥാനത്തിൽ കൺസർവേഷൻ ബയോളജിസ്റ്റിന് അപേക്ഷ ക്ഷണിച്ചു. യോഗ്യത ബയോളജിക്കൽ സയൻസിൽ ബിരുദാനന്തര ബിരുദം. വൈൽഡ് ലൈഫ് മാനേജ്മെന്റ് അഭികാമ്യം. അംഗീകൃത ഓർഗനൈസേഷനുകൾ / സ്ഥാപനങ്ങൾ / വകുപ്പുകൾക്കൊപ്പം വന്യജീവി സംരക്ഷണ മേഖലയിൽ രണ്ട് വർഷത്തെ പ്രവൃത്തി പരിചയം. ജിഎഫ്സിയിലും കമ്പ്യൂട്ടറിലും പ്രാവീണ്യം അനിവാര്യമാണ്. ജോലി ചെയ്യാനും യാത്ര ചെയ്യാനും വിദൂര സ്ഥലങ്ങളിൽ താമസിക്കാനുമുള്ള സന്നദ്ധത നിർബന്ധമാണ്. വിശദമായ സിവി/റെസ്യൂമെ സഹിതം അപേക്ഷിക്കുക: ചീഫ് എക്സിക്യൂട്ടീവ് ഓഫീസർ, മലയാറ്റൂർ എഫ് ഡി എ, മലയാറ്റൂർ ഫോറസ്റ്റ് ഡിവിഷൻ, കോടനാട് പി.ഒ. പിൻ683544, ഇമെയിൽ രവീന്ദ്രജിഎം@ഴാമഗഹ.റീഓ ഫോൺ 8547604210 അവാസന തീയതി ജൂലൈ 3.

സ്റ്റ് ഫാക്കൽറ്റികളെ നിയമിച്ചുകൊണ്ടിരിക്കുന്നതിനായി ജൂൺ 28 നു രാവിലെ 10ന് വാക് ഇൻ ഇന്റർവ്യൂ നടത്തുന്നു. പൊളിറ്റിക്കൽ സയൻസിൽ ബിരുദാനന്തര ബിരുദത്തിൽ 55 ശതമാനത്തിൽ കുറയാത്തമാർക്കും, യുജിസി നെറ്റുമാണ് യോഗ്യത. നേറ്റ് യോഗ്യതയുള്ളവരുടെ അഭാവത്തിൽ മറ്റുള്ളവരെയും പരിഗണിക്കും. മതിയായ യോഗ്യതയുള്ള വിരമിച്ച അധ്യാപകർക്കും അഭിവൃദ്ധത്തിൽ പങ്കെടുക്കാം. പ്രതിഫലം മണിക്കൂറിനടിസ്ഥാനത്തിൽ ആയിരം രൂപയും യാത്രാബത്തയുമാണ് നിശ്ചയിച്ചിട്ടുള്ളത്. താല്പര്യമുള്ള ഉദ്യോഗാർത്ഥികൾ യൂണിവേഴ്സിറ്റി വെബ്സൈറ്റിൽ കൊടുത്തിരിക്കുന്ന നിശ്ചിത മാതൃകയിലുള്ള പുരിപ്പിച്ച അപേക്ഷയും യോഗ്യതകളുടെയും പ്രവൃത്തി പരിചയ സർട്ടിഫിക്കറ്റുകളുടേയും അസലും പകർപ്പുകളും സഹിതം 28 ന് രാവിലെ 10ന് കളമശേരിയിലുള്ള ഓഫീസിൽ ഹാജരാകണം.

അറിയിപ്പുകൾ

കുസാറിൽ സീനിയർ റിസർച്ച് ഫെല്ലോ: അപേക്ഷ ക്ഷണിച്ചു

കൊച്ചി: കൊച്ചി ശാസ്ത്ര സാങ്കേതിക സർവകലാശാലയിലെ സ്കൂൾ ഓഫ് മനൈൻ സയൻസിലെ മനൈൻ ബയോളജി, മൈക്രോബയോളജി ആൻഡ് ബയോകെമിസ്ട്രി വിഭാഗത്തിൽ ഡീപ് ഓഷ്യൻ മിഷൻ സ്കീമിന് കീഴിൽ എംജെഎസ് ധനസഹായത്തോടെ നടത്തുന്ന ഗവേഷണ പ്രോജക്ടിൽ സീനിയർ റിസർച്ച് ഫെല്ലോ തസ്തികയിലേക്ക് അപേക്ഷ ക്ഷണിച്ചു. മനൈൻ ബയോളജി/മനൈൻ ബയോടെക്നോളജിയിൽ എംഎസ്സി അല്ലെങ്കിൽ എംടെക്ക് അല്ലെങ്കിൽ തത്ത്വലയ യോഗ്യതയുള്ളവർക്ക് അപേക്ഷിക്കാം. രണ്ട് വർഷത്തെ ഗവേഷണ പരിചയവും NET/GATE യോഗ്യതയായി വേണം.

ഒരു വർഷമാണ് പ്രോജക്ടിന്റെ കാലാവധി. താൽപ്പര്യമുള്ളവർ വിശദമായ ബയോഡാറ്റയും യോഗ്യത തെളിയിക്കുന്ന രേഖകളുടെ പകർപ്പും swapnapantony@cusat.ac.in എന്ന ഇമെയിലിൽ അല്ലെങ്കിൽ ഡോ. സ്വപ്ന പി. ആന്റണി, പ്രിൻസിപ്പൽ ഇൻവെസ്റ്റിഗേറ്റർ, MoESDOM പ്രോജക്ട്, മനൈൻ ബയോളജി, മൈക്രോബയോളജി ആൻഡ് ബയോകെമിസ്ട്രി വകുപ്പ്, സ്കൂൾ ഓഫ് മനൈൻ സയൻസസ്, ഫൈൻ ആർട്ട്സ് അവന്യൂ, കുസാറ്റ്, കൊച്ചി 682016 എന്ന വിലാസത്തിൽ ജൂൺ 29നോ അതിനുമുമ്പോ ലഭിക്കും വിധം അയയ്ക്കുക. ഷോർട്ട്ലിസ്റ്റ് ചെയ്ത ഉദ്യോഗാർത്ഥികളെ അഭിമുഖത്തിന് വിളിക്കും. കൂടുതൽ വിവരങ്ങൾക്ക് 04842863214 എന്ന നമ്പറിൽ ബന്ധപ്പെടുക.

ഇലേലം

കൊച്ചി: വരാപ്പുഴ സർക്കാർ തടി ഡിപ്പോയിൽ ഗൃഹ നിർമ്മാണാവശ്യം മുൻ നിർത്തി മേൽത്തരം തേക്ക് തടികൾ 121 എണ്ണം, 37.156 ക്യൂബിക് മീറ്റർ വിലപനയ്ക്കുണ്ട്. തടികൾ ആവശ്യമുള്ളവർ തദ്ദേശ സ്വയംഭരണ സ്ഥാപനത്തിൽ നിന്നുള്ള അംഗീകൃത പ്ലാൻ, കാലാവധി കഴിയാത്ത അനുബന്ധപത്രം, പാൻ കാർഡ്, തിരിച്ചറിയൽ കാർഡ്, എന്നിവയുടെ ഒറിജിനലും, പകർപ്പും സഹിതം 28 ന് രാവിലെ 10.30 ന് ഹാജരാകണം. പരമാവധി 5 ക്യൂബിക് മീറ്റർ തടികൾ വാങ്ങാവുന്നതാണ്. തടികളുടെ വിലയും അളവും തടികളിലും ഓഫീസ് നോട്ടീസ് ബോർഡിലും പ്രസിദ്ധപ്പെടുത്തിയിട്ടുണ്ട്. വിലയും ഗുണനിലവാരവും പരിശോധിച്ചു ബോധ്യപ്പെടേണ്ടതാണ്. കൂടുതൽ വിവരങ്ങൾക്കും മറ്റ് നിബന്ധനകൾക്കായും ഓഫീസ് പ്രവൃത്തി സമയങ്ങളിൽ 8547604408, 0484 2545660 ഫോൺ നമ്പറുകളിലോ, നേരിട്ടോ ഓഫീസിൽ ബന്ധപ്പെട്ടാൽ അറിയാവുന്നതാണ്. വനം വകുപ്പ് ഓൺലൈനായി നടത്തിവരുന്ന ഇലേലങ്ങളിൽ നിന്നും ആവശ്യക്കാർക്ക് തേക്ക് ഉൾപ്പെടെ ലഭ്യമായ മറ്റ് തടികളും വാങ്ങാവുന്നതാണ്.

വാക് ഇൻ ഇന്റർവ്യൂ

കൊച്ചി: കളമശേരിയിലുള്ള നാഷണൽ യൂണിവേഴ്സിറ്റി ഓഫ് അഡ്വാൻസ്ഡ് ലീഗൽ സ്റ്റഡീസിൽ പൊളിറ്റിക്കൽ സയൻസ് വിഷയത്തിൽ ആവശ്യമുള്ള ഗ

പൈൽസ് ആണോ പ്രശ്നം?

KUROL
An Ayurvedic Proprietary Medicine
A NATURAL & SAFE REMEDY FOR PILES
60 TABLETS

രക്തസ്രാവം, വേദന, ചൊമ്പിച്ചിൽ, നിറം അമവാ പുകച്ചിൽ, വിക്കം കൂടാതെ ദഹനക്കേട്, അനിധി, മലബന്ധം, ഗ്യാസ്ത്രിമിൾ, പിസ്സുല എന്നിവയ്ക്കും ആദ്യം

“സുരക്ഷിതവും ഫലപ്രദവുമായ ആയുർവ്വേദ ഔഷധം”

കുമാർ കൃഷ്ണൻ നമ്പ്യാരുടെ നേതൃത്വത്തിൽ 2 ടാബ്ലറ്റ് രുഗ്നി ഭക്ഷണത്തിന് ഒരു അമ്പലപ്പുഴ മുൻപ് 2 ടാബ്ലറ്റ് അല്ലെങ്കിൽ സാക്ഷ്യം നിർദ്ദേശിക്കാം.

12 രുഗ്നി രോഗങ്ങൾക്ക് 100% ആശ്വാസം

Customer Care No: +91 7559964455

Free Doctor Consultation: 759 383 4781

എല്ലാ ഇന്റർനെറ്റ് ആയുർവ്വേദ ഓഫീസിൽ കോച്ചുകളിലും amazon.com നിലവിലുണ്ട്. ഇതിനുള്ള

www.punarjith.com

യോഗ പ്രയോജനപ്പെടാൻ ഭക്ഷണക്രമം ആരോഗ്യകരമാക്കണം

കൊച്ചി: യോഗയുടെ പ്രയോജനങ്ങൾ പരമാവധി പ്രയോജനപ്പെടുത്തുന്നതിന്, സമീകൃതവും വ്യതിയാനമുള്ളതും ആരോഗ്യകരമായ ഭക്ഷണക്രമം നിലനിർത്തേണ്ടത് അത്യവശ്യമാണെന്ന് വിദഗ്ധർ അഭിപ്രായപ്പെട്ടു.

സീസണൽ പഴങ്ങളും പച്ചക്കറികളും, ഇലക്കറികൾ, ധാന്യങ്ങൾ, പയർവർഗങ്ങൾ, ബദാം പോലുള്ള നട്ട്സ് എന്നിവ അത്തരം ഭക്ഷണക്രമത്തിൽ ഉൾപ്പെടുന്നു. പ്രോട്ടീൻ, സിങ്ക്, മഗ്നീഷ്യം, ഫോസ്ഫറസ്, കാത്സ്യം, വിറ്റാമിൻ ഇ എന്നിവയുൾപ്പെടെ 15 അവശ്യ പോഷകങ്ങൾ ബദാമിൽ അടങ്ങിയിട്ടുണ്ട്. ബദാം ഹൃദയത്തെ ആരോഗ്യകരമായി നിലനിർത്താനും, ഭാരവും കൊളസ്ട്രോളിന്റെ അളവും നിയന്ത്രിക്കാനും സഹായിക്കും. മൊത്തത്തിലുള്ള ഭക്ഷണത്തിന് നിർണായകമായ പ്രതിരോധശേഷി വർദ്ധിപ്പിക്കുന്നതിനും ബദാം സഹായകരമാവുന്നു. ആൽമണ്ട് ബോർഡ് ഓഫ് കാലിഫോർണിയയുടെ ധനസഹായത്തോടെ അടുത്തിടെ പുറത്തിറക്കിയ വിറ്റാമിൻ പാനം വെളിപ്പെടുത്തിയതുപോലെ, പേശി വേദന ലഘൂകരിക്കാനും വ്യായാമത്തിന് ശേഷമുള്ള വീണ്ടെടുക്കൽ മെച്ചപ്പെടുത്താനും ബദാം സഹായിക്കുമെന്നതിനാൽ, വ്യായാമത്തിന് മുമ്പുള്ള ഒരു മികച്ച ലഘൂകേജനം കൂടിയാണ് ബദാമെന്ന് ഡോ.റിതി സമദർ, സെലിബ്രിറ്റി ഇൻസ്ട്രക്ടർ യാസ്മിൻ കറാച്ചിവാല, നടി പ്രണിത സുഭാഷ് എന്നിവർ അഭിപ്രായപ്പെട്ടു.

ജെഎം ഫിനാൻഷ്യൽ ബൽവാനിൽ 40 കോടി രൂപ നിക്ഷേപിക്കുന്നു

കൊച്ചി: ജെഎം ഫിനാൻഷ്യൽ, മോഡിഷ് ട്രാക്ടർകാർകിസാൻ (ബൽവാൻ) പ്രൈവറ്റ് ലിമിറ്റഡിൽ 40 കോടി രൂപ നിക്ഷേപിക്കുന്നു. കാർഷിക യന്ത്രങ്ങളും ഉപകരണങ്ങളും നിർമ്മിക്കുന്ന രാജ്യത്തെ പ്രമുഖ കമ്പനിയായ ബൽവാൻ കൃഷി ബ്രാൻഡിൽ അറിയപ്പെടുന്ന മോഡിഷ് ട്രാക്ടറോർ കിസാൻ പ്രൈവറ്റ് ലിമിറ്റഡ്. രോഹിത് ബജാജും ശുഭം ബജാജും ചേർന്ന് 2015ൽ ആരംഭിച്ച ബൽവാൻ താങ്ങാവുന്ന വിലയിൽ ഉൽപാദിപ്പിക്കുന്ന ചെറുകിട കൃഷി ഉപകരണങ്ങൾ കർഷകർക്കു പ്രിയങ്കരമാണ്.

നിലവാരമുള്ള കാർഷികോപകരണങ്ങളുടേയും സ്പെയർ പാർട്ടുകളുടേയും വിപണനവും വിൽപനാനന്തര സേവനവും ഉറപ്പാക്കുന്ന കമ്പനി ഒരു കുടുംബശ്രീ എല്ലാ സേവനങ്ങളും ലഭ്യമാക്കുന്നുണ്ട്. ജെഎം ഫിനാൻഷ്യൽ നൽകുന്ന നിക്ഷേപം ബൽവാൻ കൃഷിയുടെ വികസന പ്രവർത്തനങ്ങൾക്കും മൂലധനാവശ്യങ്ങൾക്കും വിതരണ ശൃംഖലയുടെ വികസനത്തിനും കമ്പനിയെ രാജ്യത്തെ ഏറ്റവും പ്രധാന കാർഷിക ഉപകരണ നിർമ്മാണ കമ്പനിയായി മാറ്റുന്നതിനാണ് ഉപയോഗിക്കുക.

ആമസോണിൽ ബിസിനസ് വാല്യൂ ഡേയ്സ്

കൊച്ചി: മികച്ച ഓഫറുമായി ആമസോണിൽ ബിസിനസ് വാല്യൂ ഡേയ്സ് ജൂൺ 24 മുതൽ 30 വരെ. ആമസോൺ ബിസിനസ് ഉപഭോക്താക്കൾക്ക് ലാപ്ടോപ്പുകൾ, ഓഫീസ് ഫർണിച്ചറുകൾ, ഗൃഹോപകരണങ്ങൾ, ഹോം ആന്റ് കിച്ചൻ അപ്ലയൻസസ്, ഇലക്ട്രോണിക് ഉൽപ്പന്നങ്ങൾ, ആക്സസറികൾ പോലുള്ള ഉൽപ്പന്നങ്ങളിൽ മികച്ച ഡീലുകളും ഓഫറുകളും ലഭിക്കും. പ്രീപെയ്ഡ് ഓർഡറുകളിൽ എല്ലാ കാറ്റഗറികളിലും 9999 രൂപ വരെയുള്ള ഓർഡറുകൾക്ക് 10% ക്യാഷ്ബാക്കും ലഭിക്കും. ഹോം ആന്റ് കിച്ചൻ അപ്ലയൻസുകൾക്ക് 70% വരെ ഇളവ്, ഓഫീസ് ഫർണിച്ചറുകൾക്ക് 60% ഇളവ്, ലാപ്ടോപ്പുകൾക്ക് 60% വരെ ഇളവ് എന്നിവയുമുണ്ട്. സെയിൽ വേളയിൽ യോഗ്യതയുള്ള ഉപഭോക്താക്കൾക്ക് 30 ദിവസത്തേക്ക് പലിശ രഹിത ക്രെഡിറ്റ് നേടാം. ഒപ്പം, പരിമിതമായ പലിശ നിരക്കിൽ, 12 മാസത്തേക്ക് നീട്ടാനുള്ള ഓപ്ഷനുമുണ്ട്.



19 കോടിയിലധികം ജി.എസ്.ടി. പ്രാപ്തമാക്കിയ ഉൽപ്പന്നങ്ങൾ മികച്ച വിലകളിൽ ബിസിനസ്സ് ഉപഭോക്താക്കൾക്കായി സംഭരണം ലഭിച്ച് വരുന്നുണ്ട്. 10 ലക്ഷത്തിലധികം സെല്ലേർസീന് എല്ലാ ഉൽപ്പന്നങ്ങൾ ബൾക്കായി വിൽക്കാനുള്ള അവസരവും നൽകുന്നു. ആമസോൺ ബിസിനസ് രാജ്യമാകെ 99.5% പിൻ കോഡുകളിൽ സേവനമെത്തിക്കുന്നു. നിലവിലുള്ള ഉപഭോക്താക്കൾക്ക് അവരുടെ ബിസിനസ്സ് അക്കൗണ്ടുകൾ സൈൻ ഇൻ ചെയ്തും പുതിയ ഉപഭോക്താക്കൾക്ക് വെബ്സൈറ്റ് സന്ദർശിച്ച് അധിക ചെലവില്ലാതെ ആമസോൺ ബിസിനസ് അക്കൗണ്ട് സൃഷ്ടിച്ച് ഈ ആനുകൂല്യങ്ങൾ ആസ്വദിക്കാമെന്ന് കമ്പനി അധികൃതർ വ്യക്തമാക്കി.

കണ്ടൻ എക്സ്പിരിൻസിൽ പുതിയ വില്ലവം സൃഷ്ടിക്കാൻ ഏഷ്യാവിൽ

കൊച്ചി: ഡിജിറ്റൽ സംരംഭങ്ങൾക്ക് പേരുകേട്ട മീഡിയടെക് കമ്പനിയായ ഏഷ്യാവിൽ അതിന്റെ പേറ്റന്റ് പെന്റിങ് ആയ എയ്വി ഇന്ററാക്ടിവ് & ഗെയിമിംഗ് എക്സ്പിരിയൻസ് എന്ന പുതിയ കണ്ടൻ സാങ്കേതിക ഫോർമാറ്റും അവതരിപ്പിക്കുന്നു. 'ലെറ്റ് മി ഔട്ട്' എന്ന ശീർഷകത്തിൽ എഐജിഇ ഫോർമാറ്റ് ഉപയോഗിച്ചുകൊണ്ടുള്ള ഏഷ്യാവില്ലിന്റെ ഷോ അവരുടെ എയ്വി ആപ്പിൽ ഉടൻ ആരംഭിക്കും. തുഹിൻ മേനോനും ശശി കുമാറും ചേർന്ന് 2019ൽ സ്ഥാപിച്ച ഏഷ്യാവിൽ ഒരുക്കിയ വിനോദം, ഇന്ററാക്ടിവിറ്റി, ഗെയിമിങ് എന്നിവയെ ഒരു തടസ്സമില്ലാത്ത അനുഭവത്തിലേക്ക് സംയോജിപ്പിച്ച് സംവേദനാത്മക ഗെയിമിംഗ് ഘടകങ്ങളുള്ള ഒരു സിനിമ പോലുള്ള വീഡിയോ ഉള്ളടക്കം പരിധികളില്ലാതെ ഉൾക്കൊള്ളിച്ചിരിക്കുന്ന സംരംഭമാണ് എയ്വി ഇന്ററാക്ടിവ് & ഗെയിമിംഗ് എക്സ്പിരിയൻസ്. എഐജിഇയുടെ പയനിയറിംഗ് ഷോ 'ലെറ്റ് മി ഔട്ട്' അവതരിപ്പിക്കുന്നതിൽ തങ്ങൾ ആവേശഭരിതരാണ് എന്ന് ഏഷ്യാവിൽ ഇന്ററാക്ടിവ് പ്രൈവറ്റ് ലിമിറ്റഡിന്റെ സഹസ്ഥാപകനും



സിഇയുയുമായ തുഹിൻ മേനോൻ പറഞ്ഞു. വിനോദത്തിന്റെ പുതിയ ഫോർമാറ്റ് മാറ്റുന്ന ഈ ഗെയിമിലൂടെ പ്രാദേശിക, ഡിജിറ്റൽ നേറ്റീവ് മലയാളം ഉള്ളടക്കം ഉപയോഗിച്ച് ഞങ്ങൾക്കുള്ള നേതൃത്വസ്ഥാനം വിപുലീകരിക്കുന്നതിൽ ഞങ്ങൾക്ക് സന്തോഷമുണ്ടെന്നും തുഹിൻ മേനോൻ പറഞ്ഞു. ഈ പുതിയ കട്ടിംഗ് എഡ്ജ് ഫോർമാറ്റ് ബ്രാൻഡുകളിൽ നിന്ന് നേടുന്ന താൽപ്പര്യത്തി

ന്റെ സാക്ഷ്യമാണ് ഷോയ്ക്കായി ഏഷ്യാവിൽ ഇതിനകം തന്നെ ഒരു സ്പോൺസറെ നേടിയത്. ചുരുങ്ങിയ സമയത്തിനുള്ളിൽ പസിലുകളും മിനി ഗെയിമുകളും പരിഹരിക്കാൻ കഴിവുള്ള കളിക്കാരുടെ ഫലങ്ങൾ ഉപയോഗിച്ച് അപ്ഡേറ്റ് ചെയ്യുന്ന ഒരു തത്സമയ ലീഡർബോർഡ്, ഷോ അവതരിപ്പിക്കുമെന്നും അദ്ദേഹം പറഞ്ഞു.



ബിഎൻസി എക്സ്പിരിയൻസ് സെന്റർ എറണാകുളത്ത്

കൊച്ചി: കോമ്പന്തൂർ ആസ്ഥാനമായ മുൻനിര ഇലക്ട്രിക് മോട്ടോർസൈക്കിൾ നിർമ്മാതാക്കളായ ബിഎൻസി മോട്ടോഴ്സിന്റെ പുതിയ ഡീലർഷിപ്പ് കാകനാട് പ്രവർത്തനമാരംഭിച്ചു. പുതിയ ഡീലർഷിപ്പിന്റെ ഉദ്ഘാടനം ബിഎൻസി മോട്ടോഴ്സിന്റെ സിഇഒയും സ്ഥാപകനുമായ അനീരുദ്, നെസ്റ്റ് ഗ്രൂപ്പിന്റെ വൈസ് ചെയർമാനും മാനേജിംഗ് ഡയറക്ടർ ഡോ. എൻ.ജഹാംഗീർ, ഉമ തോമസ് എം.എൽ.എ, സംവിധായകൻ അനീഷ് ഉപാസന എന്നിവർ ചേർന്ന് ഉദ്ഘാടനം ചെയ്തു. ദക്ഷിണേന്ത്യയിൽ വിപണി സാന്നിധ്യം വിപു

ലീകരിക്കുന്നതിന്റെ ഭാഗമാണ് പുതിയ ഡീലർഷിപ്പിന് എറണാകുളത്ത് തുടക്കമിട്ടത്. ഉദ്ഘാടനത്തോടനുബന്ധിച്ച് ഉപഭോക്താക്കൾക്കായി ഇളവുകളും പ്രഖ്യാപിച്ചിട്ടുണ്ട്. ബിഎൻസിയുടെ ചാലഞ്ചർ എസ് 110 എന്ന മോഡൽ മോട്ടോർസൈക്കിൾ 99,900 രൂപയ്ക്കും, ചാലഞ്ചർ എസ് 125 മോഡൽ 1,45,000 രൂപയ്ക്കും ലഭിക്കും. ഇന്ത്യൻ നിർമ്മിത ഇലക്ട്രിക് മോട്ടോർസൈക്കിളുകളാണ് ബിഎൻസി ഉൽപ്പാദിപ്പിക്കുന്നത്. കേരളത്തിൽ രണ്ടാമത്തെ ഡീലർഷിപ്പ് തുറക്കാനായതിൽ സന്തോഷമുണ്ടെന്ന് ബിഎൻസി മോട്ടോഴ്സ് പ്രൈവറ്റ് ലിമിറ്റഡ് സിഇഒ

അരുൺ രവി നാരായൺ പറഞ്ഞു. ഇലക്ട്രിക് വാഹനങ്ങൾക്ക് വലിയ സാധ്യതകളുള്ള വിപണിയാണ് കേരളം. ഇലക്ട്രിക് വാഹനങ്ങളിലേക്കുള്ള മാറ്റം നടക്കുന്നുണ്ട്. ഞങ്ങളുടെ പ്രധാന മോഡലുകളായ ചാലഞ്ചർ എസ് 110, എസ് 125 എന്നിവയെ നേരിട്ടറിയാൻ ഉപഭോക്താക്കൾക്ക് അവസരമൊരുക്കുന്നതാണ് ഞങ്ങളുടെ എക്സ്പിരിയൻസ് സെന്ററുകൾ. പ്രകടനത്തിലും മൂല്യത്തിലും മികച്ച നിൽക്കുന്ന ഈ മോട്ടോർസൈക്കിളുകൾ ഈ മേഖലയിലെ ഉപഭോക്താക്കളുടെ അടുത്തേക്കുവരാനായതിൽ സന്തോഷമുണ്ടെന്നും അദ്ദേഹം പറഞ്ഞു.

ചിത്തിനി ടീസർ പുറത്തിറങ്ങി

അമിത് ചക്കാലക്കൽ, വിനയ് ഫോർട്ട്, മോക്ഷ, പുതുമുഖങ്ങളായ ആരതി നായർ, എനാക്ഷി എന്നിവരെ കേന്ദ്ര കഥാപാത്രങ്ങളാക്കി ഈസ്റ്റ് കോസ്റ്റ് വിജയൻ സംവിധാനം ചെയ്യുന്ന ചിത്തിനി എന്ന സിനിമയുടെ ഒഫീഷ്യൽ ടീസർ റിലീസായി. ബിഗ് ബഡ്ജറ്റിൽ, ഹൊറർ ഫാമിലി ഇമോഷണൽ ത്രില്ലർ വിഭാഗത്തിലൊരുങ്ങുന്ന 'ചിത്തിനി' ഈസ്റ്റ് കോസ്റ്റ് കമ്മ്യൂണിക്കേഷൻസാണ് നിർമ്മിക്കുന്നത്. ഈസ്റ്റ് കോസ്റ്റ് നിർമ്മിക്കുന്ന ഏഴാമത്തെ ചിത്രമാണ് ചിത്തിനി. കെ വി അനിലിന്റെ കഥയ്ക്ക് ഈസ്റ്റ് കോസ്റ്റ് വിജയനും, കെ വി അനിലും ചേർന്നാണ് തിരക്കഥയും സംഭാഷണവും ഒരുക്കിയിട്ടുള്ളത്. ഈസ്റ്റ് കോസ്റ്റ് വിജയൻ, സന്തോഷ് വർമ്മ, സുരേഷ് എന്നിവരുടെ വരികൾക്ക് യുവ സംഗീത സംവിധായകരിൽ ശ്രദ്ധേയനായ

രഞ്ജിൻ രാജ് സംഗീത സംവിധാനം നിർവ്വഹിക്കുന്നു. നാല് ഗാനങ്ങളാണ് ചിത്രത്തിലുള്ളത്. സത്യപ്രകാശ്, ഹരി ശങ്കർ, കപിൽ കപിലൻ, സന മൊയ്തുട്ടി എന്നിവരാണ് ഗായകർ. ഈ ചിത്രത്തിലെ ഒരു ഫോക്ക് സോംഗിനായി വയനാട്ടിലെ നാടൻ പാട്ട് കലാകാരന്മാരും ഭാഗമായിട്ടുണ്ട്. ജോണി ആന്റണി, ജോയ് മാത്യു, സുധീഷ്, ശ്രീകാന്ത് മുരളി, ജയകൃഷ്ണൻ, മണികണ്ഠൻ ആചാരി, സുജിത്ത് ശങ്കർ, പ്രമോദ് വെളിയനാട്, രാജേഷ് ശർമ്മ, ഉണ്ണിരാജ, അനൂപ് ശിവസേവൻ, കുട്ടിക്കൽ ജയചന്ദ്രൻ, ജിബിൻ ഗോപിനാഥ്, ജിതിൻ ബാബു, ശിവ ദാമോദർ, വികാസ്, പൗളി വത്സൻ, അമ്പിളി അംബാലി എന്നിവരാണ് മറ്റു പ്രധാന താരങ്ങൾ. ഛായാഗ്രഹണരംഗത്ത് റാം, എഡിറ്റിംഗ് ജോൺകുട്ടി, മേക്കപ്പ് രഞ്ജിത്ത് അമ്പാടി, വസ്ത്രാലങ്കാരം

ധന്യ ബാലകൃഷ്ണൻ, കലാ സംവിധാനം സുജിത്ത് രാഘവ്. എക്സിക്യൂട്ടീവ് പ്രൊഡ്യൂസർ രാജശേഖരൻ. കോറിയോഗ്രാഫി കലമാസ്റ്റർ, സംഘടനം രാജശേഖരൻ, ജി മാസ്റ്റർ, വി എഫ് എക്സിക്യൂട്ടീവ് സുധാകർ, സൗണ്ട് ഡിസൈൻ സച്ചിൻ സുധാകർ, സൗണ്ട് മിക്സിംഗ് വിപിൻ നായർ, പ്രൊഡക്ഷൻ കൺട്രോളർ രാജേഷ് തിലകം, പ്രൊഡക്ഷൻ എക്സിക്യൂട്ടീവ് ഷിബു പന്തലക്കോട്, ചീഫ് അസ്സോസിയേറ്റ് ഡയറക്ടർ സുഭാഷ് ഇളമ്പൽ, അസ്സോസിയേറ്റ് ഡയറക്ടർ അനൂപ് ശിവസേവൻ, അസിം കോട്ടൂർ, സജു പൊറ്റയിൽ കെ, അനൂപ്, പേപ്പർ ഡിസൈൻ കോളിൻസ് ലിയോഫിൽ, കാലിഗ്രാഫികെ പി മുരളീധരൻ, സ്റ്റിൽസ് അജി മസ്കറ്റ്, പി ആർ ഓ എ എസ് ദിനേശ്.



ഗോസ്റ്റ് പാരഡയ്സ്

കൊച്ചി. ഓസ്ട്രേലിയയിലും കേരളത്തിലുമായി ചിത്രീകരിക്കുന്ന ഗോസ്റ്റ് പാരഡയ്സിന്റെ ചിത്രീകരണം കേരളത്തിൽ ആരംഭിച്ചു. എറണാകുളം, വരാപ്പുഴ, കുന്നംമാവ്, കണ്ണമാലി എന്നിവിടങ്ങളിലാണ് ചിത്രീകരണം നടക്കുന്നത്. ഓസ്ട്രേലിയൻ ചലച്ചിത്ര ടെലിവിഷൻ മേഖലയിൽ പ്രവർത്തിക്കുന്നവരേയും മലയാള ചലച്ചിത്ര താരങ്ങളെയും ഉൾപ്പെടുത്തി നിർമ്മിക്കുന്ന ഗോസ്റ്റ് പാരഡയ്സിന്റെ രചനയും സംവിധാനവും നിർമ്മാണവും നിർവഹിക്കുന്നത് ജോയ് കെ. മാത്യു ആണ്. ഓസ്ട്രേലിയൻ മലയാളം ഫിലിം ഇൻഡസ്ട്രിയുടെ ബാനറിൽ കങ്കാരൂ വിഷ്ണുവും വേൾഡ് മദർ വിഷ്ണുവും സഹകരണത്തോടെയാണ് ഗോസ്റ്റ് പാരഡയ്സ് പുറത്തിറങ്ങുന്നത്. ജോയ് കെ. മാത്യു, കൈലാഷ്, ശിവജി ഗുരുവായൂർ, സോഹൻ സീതാലാൽ, സാജു കൊടിയൻ, ലീലാ കൃഷ്ണൻ, ജോണിഷ്, മാർഷൽ, അംബിക മോഹൻ, പൗളി വത്സൻ, മോളി കണ്ണമാലി, കുളപ്പള്ളി ലീല, ടാസ്നോ, അലന എന്നിവർ പ്രാധാന കഥാപാത്രങ്ങൾ



ളായി വേഷമിടുന്നു. ആദം കെ. അതോണി, സാലി മൊയ്ദീൻ (ഛായാഗ്രഹണം), എലിസബത്ത്, ജനിഫർ, മഹേഷ് ചേർത്തല (ചമയം), മൈക്കിൾ മാത്സൺ, ഷാജി കുനം മാവ് (വസ്ത്രാലങ്കാരം), ഡോ. രേഖാ റാണി, സഞ്ജു സുകുമാരൻ (സംഗീതം), ഗീത് കാർത്തിക്, ജിജി ജയൻ, ബാലാജി (കലാ സംവിധാനം), സലീം ബാവ (സംഘടനം), ലിൻസൺ റാഫേൽ (എ

ഡിറ്റിങ്) ടി.ലാസർ (സൗണ്ട് ഡിസൈൻ), എക്സിക്യൂട്ടീവ് പ്രൊഡ്യൂസർ കെ.ജെ. മാത്യു, ഫൈനാൻസ് കണ്ട്രോളർ ജിജോ ജോസ്, പ്രൊഡക്ഷൻ കൺട്രോളർ ക്ലൈയർ, ജോസ് വരാപ്പുഴ, പ്രൊഡക്ഷൻ എക്സിക്യൂട്ടീവ് രാധാകൃഷ്ണൻ, യൂണിറ്റ് മദർലാന്റ് കൊച്ചി, കാമറലൻസ് പി. ആർ. സുമേരൻ (പി. ആർ. ഓ.) എന്നിവരാണ് അണിയറ പ്രവർത്തകർ.

പേട്ടറാപ്പ്

പ്രഭുദേവയുടെ പേട്ടറാപ്പിന്റെ ടീസർ റിലീസായി. വിജയ് സേതുപതിയും ടൊവിനോ തോമസും തങ്ങളുടെ സോഷ്യൽ മീഡിയകളിലൂടെയാണ് പേട്ടറാപ്പിന്റെ ടീസർ റിലീസ് ചെയ്തത്. ചിത്രത്തിന്റെ സംവിധാനം നിർവ്വഹിച്ചിരിക്കുന്നത് എസ്.ജെ. സിനുവാണ്. വേദിക നായികാകഥാപാത്രത്തെ അവതരിപ്പിക്കുന്ന പേട്ടറാപ്പിന്റെ സംഗീതമൊരുക്കുന്നത് ഡി ഇമ്മാനുവേൽ. ബ്ലോഹിൽ ഫിലിംസിന്റെ ബാനറിൽ ജോണി പി സാം നിർമ്മിക്കുന്ന പേട്ടറാപ്പിന്റെ കഥയും തിരക്കഥയും ഒരുക്കിയിരിക്കുന്നത് പി.കെ. ദിനിൽ ആണ്. ഛായാഗ്രഹണം ജിത്തു ദാമോദർ നിർവ്വഹിക്കുന്നു. നിഷാദ് യുസഫ് എഡിറ്റിംഗും എ ആർ മോഹൻ കലാസംവിധാനവും നിർവ്വഹിക്കുന്ന ചിത്രത്തിൽ സണ്ണി ലിയോൺ, വിവേക് ??പ്രസന്ന, ഭഗവതി പെരുമാൾ, രമേഷ് തിലക്, രാജീവ് പിള്ള, കലാവേൻ ഷാജോൺ, മൈ ഗോപി, റിയാസ് ഖാൻ എന്നിവരാണ് മറ്റു പ്രധാന കഥാപാത്രങ്ങളെ അവതരിപ്പിക്കുന്നത്. പ്രൊഡക്ഷൻ കൺട്രോളർ ആനന്ദ് .എസ്, ശശികുമാർ.എസ്.എക്സിക്യൂട്ടീവ് പ്രൊഡ്യൂസർ: റിയ എസ്, വസ്ത്രാലങ്കാരം : അരുൺ മനോഹർമേക്കപ്പ് : അബ്ദുൾ റഹ്മാൻ, കോറിയോഗ്രാഫി: ഭൂപതി രാജ, റോബർട്ട്സ്റ്റുണ്ട് : ദിനേശ് കാശി, വിക്സി മാസ്റ്റർ, ലിറിക്സ് : വിവേക്, മദൻ ഖർക്കിക്രിയേറ്റീവ് സപ്പോർട്ട് : സഞ്ജയ് ഗസൽ , കോ ഡയറക്ടർ: അഞ്ജു വിജയ്, ഡിസൈൻ: ടൈലോർ ടുത്ത്, സ്റ്റിൽസ് : സായ്സന്തോഷ്, പി ആർ ഓ : പ്രതീഷ് ശേഖർ.

മറുവശം

കൂത്തും നടനുമായ അനൂരാം ഒരുക്കുന്ന പുതിയ ചിത്രമായ മറുവശത്തിന്റെ ഫസ്റ്റ് ലുക്ക് പോസ്റ്റർ സോഷ്യൽ മീഡിയ വഴി റിലീസ് ചെയ്തു. റാംസ് ഫിലിം ഫാക്ടറിയുടെ ബാനറിൽ സംവിധായകൻ അനൂരാം നിർമ്മിക്കുന്ന ചിത്രമാണ് മറുവശം. കല്യാണിസം, ദം, ആഴം എന്നീ ചിത്രങ്ങൾക്ക് ശേഷം അനൂരാം സംവിധാനം ചെയ്യുന്ന ചിത്രം കൂടിയാണ് മറുവശം. പുതുതായും വ്യത്യസ്തതയും കൊണ്ട് മറുവശം ശ്രദ്ധേയമായ ഒ

രു ചിത്രമായിരിക്കുമെന്നും സംവിധായകൻ വ്യക്തമാക്കി. ജയശങ്കർ, ഷഹീൻ സിദ്ധിക്, പ്രശാന്ത് അലക്സണ്ടർ, കൈലാഷ്, ശ്രീജിത്ത് രവി, അഥിതി മോഹൻ, അഖിൽ പ്രഭാകരൻ, സ്മിനു സിജോ, നദി ബക്കർ, റ്റിങ്കിൾ ജോണി, ബോബൻ ആലുമ്മുടൻ, ക്രിസ്റ്റ് വേണുഗോപാൽ. ഹിസ്റ്റാൻ, സജീവതി, ദനിൽ കൃഷ്ണ, സഞ്ജു സലീം പ്രിൻസ്. റോയ് . തുടങ്ങിയവരാണ് താരങ്ങൾ. ബാനർ റാംസ് ഫിലിം ഫാക്ടറി, രചന , സംവിധാനം അനൂരാം. മാർട്ടിൻ മാത്യു ഛായാഗ്രഹണം, ഗാനരചന ആന്റണി പോൾ, സംഗീതം അജയ് ജോസഫ്, പ്രൊഡക്ഷൻ കൺട്രോളർ ഷാജി പട്ടിക്കര പി.ആർ. സുമേരൻ





പാടിപ്പറക്കുന്ന മലയാളം പക്ഷിചിത്രപ്രദർശനം 27 മുതൽ

കൊച്ചി: പക്ഷി നിരീക്ഷകനും എഴുത്തുകാരനുമായ ഇന്ദുചൂഡന്റെ ജന്മതാബ്ദി വർഷത്തിൽ പാടിപ്പറക്കുന്ന മലയാളം എന്ന പേരിൽ ഇന്ദുചൂഡൻ ഘണ്ടേഷൻ അറുപത്തൊന്നു ചിത്രങ്ങളുടെ പ്രദർശനം ജൂൺ 27 മുതൽ 30 വരെ എറണാകുളം ദർബാർ ഹാൾ ഗാലറിയിൽ നടക്കും. 27 ന് വൈകുന്നേരം എഴുത്തുകാരൻ സക്കറിയ പ്രദർശനം ഉദ്ഘാടനം ചെയ്യും. ആകൃതികൾ കൊണ്ടും, വർണ്ണങ്ങൾ കൊണ്ടും ജീവിതരീതികളുടെ പ്രത്യേകതകൾ കൊണ്ടും എന്നും നമ്മെ ആകർഷിച്ചിട്ടുള്ള ജീവിവർഗ്ഗമായ പക്ഷികളുടെ വർണ്ണാഭമായ ലോകത്തെയാണ് പ്രദർശനം കാണിക്കുക. ഇന്ദുചൂഡൻ തന്റെ കേരളത്തിലെ പക്ഷികൾ എന്ന പുസ്തകത്തിൽ വിശദീകരിച്ചിട്ടുള്ള പക്ഷികളിൽ അറുപത്തിയൊന്നെണ്ണത്തിന്റെ ചിത്രങ്ങളാണ് പ്രദർശനത്തിൽ ഉണ്ടാവുക. ജെയിനി കുര്യാക്കോസടക്കം ഇരുപത്തിമൂന്നു ഛായാഗ്രാഹകന്മാരുടെ സൃഷ്ടികളാണ് പ്രദർശനത്തിൽ ഉണ്ടാവുക. ഇന്ദുചൂഡന്റെ ജീവചരിത്രം എഴുതിയിട്ടുള്ള പക്ഷി നിരീക്ഷകനായ സുരേഷ് ഇളമൺ, എഴുത്തുകാരിയും പക്ഷിനിരീക്ഷകയുമായ ശ്രീദേവി മാധവൻ, കലാനിരൂപകനും എഴുത്തുകാരനുമായ എം രാമചന്ദ്രൻ എന്നിവരാണ് പ്രദർശനത്തിന്റെ ക്യൂറേറ്റർമാർ. പ്രദർശനദിനങ്ങളിൽ പക്ഷി നിരീക്ഷകനും സാംസ്കാരിക പ്രവർത്തകനും പങ്കെടുക്കുന്ന നടത്തുന്ന പ്രദർശനങ്ങൾ പ്രദർശനത്തിന്റെ ഭാഗമായി സംഘടിപ്പിക്കുന്നുണ്ട്. പ്രവേശനം സൗജന്യമാണ്.



യാത്രക്കാരുടെ അടുത്തെത്തും കൊച്ചിൻ ഡ്യൂട്ടി ഫ്രീ

കൊച്ചി: കൊച്ചി വിമാനത്താവളത്തിലെ രാജ്യാന്തര പുറപ്പെട്ടൽ യാത്രക്കാർക്കായി കൊച്ചിൻ ഡ്യൂട്ടി ഫ്രീയുടെ പുതിയ ഷോപ്പിങ് സേവനങ്ങൾ ആരംഭിച്ചു. വിമാനത്താവളത്തിനകത്തെ അവസാന നിമിഷ ഷോപ്പിങ്ങിനായി ലാസ്റ്റ് മിനിറ്റ് ഷോപ്പ് ടെർമിനൽ മുന്നിലെ ഡിപാർച്ചർ ഏരിയയിൽ പ്രവർത്തനം തുടങ്ങി. ഇതോടൊപ്പം ടെർമിനലിൽ ചുറ്റിക്കറങ്ങുന്ന ഷോപ്പ് ഓൺ വീൽസ് ബഗ്ഗിയും സേവനം തുടങ്ങി. വിമാനത്തിൽ കയറുന്നതിനു തൊട്ടു മുമ്പായി യാത്രക്കാർക്ക് എന്തെങ്കിലും ആവശ്യമായി വന്നാൽ ഉടൻ പർച്ചേസ് നടത്താൻ അവസരമൊരുക്കുന്നതാണ് ലാസ്റ്റ് മിനിറ്റ് ഷോപ്പ്. ഫ്രീമിയം പെർഫ്യൂം, സീറ്റ്സ്, മറ്റ് ഡ്യൂട്ടി ഫ്രീ ഉൽപ്പന്നങ്ങൾ എന്നിവ ഇവിടെ ഒരുക്കിയിട്ടുണ്ട്. വിമാനത്തിൽ കയറുന്നതിനു മുമ്പുള്ള അവസാന നിമിഷം ഷോപ്പിങ്ങിനായി യാത്രക്കാർക്ക് പുറത്തിറങ്ങാനാകില്ല എന്നതിനാൽ കൊച്ചിൻ ഡ്യൂട്ടി ഫ്രീയുടെ ഈ ലാസ്റ്റ് മിനിറ്റ് ഷോപ്പ് യാത്രാകർമ്മ ഏറ്റെടുക്കാനുള്ള പ്രയോജനം ചെയ്യും. രാജ്യാന്തര ഡിപാർച്ചർ ഗേറ്റ് 3 ന് അരികിലാണ് ലാസ്റ്റ് മിനിറ്റ് ഷോപ്പ് ഒരുക്കിയിട്ടുള്ളത്. രാജ്യാന്തര ടെർമിനലിനുള്ളിൽ പുറപ്പെട്ടൽ ഗേറ്റുകൾക്ക് സമീപം ചുറ്റി സഞ്ചരിക്കുന്ന ഷോപ്പാണ് ഷോപ്പ് ഓൺ വീൽസ് ബഗ്ഗി. വൈവിധ്യമാർന്ന ഡ്യൂട്ടി ഫ്രീ ഉൽപ്പന്നങ്ങളാണ് ഈ ബഗ്ഗിയിൽ ലഭ്യമാക്കിയിരിക്കുന്നത്. യാത്രക്കാരിലേക്ക് നേരിട്ടെത്തുന്ന, ഏറ്റവും സൗകര്യപ്രദമായ പുതിയ ഷോപ്പിങ് അനുഭവമാണ് ഷോപ്പ് ഓൺ വീൽസ് ഒരുക്കിയിരിക്കുന്നത്.



അമൃതയിൽ അന്താരാഷ്ട്ര യോഗാദിനം ആചരിച്ചു

കൊച്ചി: അമൃത വിശ്വവിദ്യാപീഠം കൊച്ചി ഹെൽത്ത് സയൻസ് ക്യാമ്പസിൽ വിവിധ വിഭാഗങ്ങളുടെ നേതൃത്വത്തിൽ അന്താരാഷ്ട്ര യോഗാദിനം ആചരിച്ചു. അമൃത സെന്റർ ഫോർ അലൈഡ് ഹെൽത്ത് സയൻസിന്റെ നേതൃത്വത്തിൽ സംഘടിപ്പിച്ച യോഗാദിനാചരണം ചീഫ് പ്രോഗ്രാം അഡ്മിനിസ്ട്രേറ്റർ പ്രൊഫ. എം.വി തമ്പി ഉദ്ഘാടനം ചെയ്തു. ഡോ.വന്ദന ബാലകൃഷ്ണൻ, രമേശ് ബാബു എന്നിവർ യോഗാ പരിശീലനത്തിന് നേതൃത്വം നൽകി. നൂറിലധികം വിദ്യാർത്ഥികൾ പങ്കാളികളായി. അമൃത സ്കൂൾ ഓഫ് ഡെന്റിസ്റ്റി, അമൃത സ്കൂൾ ഓഫ് ആർട്സ് ആൻഡ് സയൻസ്, ഇന്ദിരാഗാന്ധി നാഷണൽ സെന്റർ ഫോർ ദി ആർട്സിന്റെ തൃശൂർ റീജിയണൽ സെന്റർ എന്നിവയുടെ സംയുക്താഭിമുഖ്യത്തിൽ അമൃത സ്കൂൾ ഓഫ് ഡെന്റിസ്റ്റിയിൽ യോഗാദിനാചരണം സംഘടിപ്പിച്ചു. അമൃത സ്കൂൾ ഓഫ് ഡെന്റിസ്റ്റി പ്രിൻസിപ്പൽ ഡോ. ബാലഗോപാൽ വർമ്മ, ഡോ. വന്ദന ബാലകൃഷ്ണൻ തുടങ്ങിയവർ സംസാരിച്ചു. യോഗാചാര്യൻ ഗോപിനാഥ് ഇടക്കുന്നിലിന്റെ നേതൃത്വത്തിൽ യോഗ പരിശീലന ക്ലാസും നടന്നു. അമൃത വിശ്വവിദ്യാപീഠം കൊച്ചി ബ്രഹ്മസ്ഥാനം ക്യാമ്പസിൽ നടന്ന യോഗാദിനാചരണത്തിൽ അമൃതവിശ്വ വിദ്യാപീഠം കൊച്ചി ക്യാമ്പസ് ഡീനും ഡയറക്ടറുമായ ഡോ.യു. കൃഷ്ണകുമാർ അധ്യക്ഷത വഹിച്ചു. ഇന്ദിരാഗാന്ധി നാഷണൽ സെന്റർ ഫോർ ദി ആർട്സിന്റെ തൃശൂർ റീജിയണൽ ഡയറക്ടർ ഡോ. മാനസി പാണ്ടെ പരിപാടി ഉദ്ഘാടനം ചെയ്തു. കൊച്ചി ക്യാമ്പസിലെ അധ്യാപകരും അന്ധയാപകരും യോഗ പരിശീലന പരിപാടിയിൽ പങ്കെടുത്തു.

Liva® 'Diamonds are forever' MODULAR INTERIORS TOO!

Better Homes, Better Lives!

www.livainteriors.com

THE EVERLASTING MODULAR INTERIORS

SUPERIOR QUALITY IMPORTED AND INDIGENOUS RAW MATERIALS ONLY ARE USED

UNRIVALLED GERMAN ROBOTIC TECHNOLOGY FOR MANUFACTURING

GUARANTEE FOR 15 LONG YEARS* NOBODY CAN OFFER

EVER GROWING DELIGHTED LIVA FAMILY MEMBERS

Liva KITCHENS & INTERIORS

TRUSTED since 2007

15 YEAR GUARANTEE

100% SATISFACTION GUARANTEED

ISO 9001 CERTIFIED

LOWEST HONEST PRICE

SOUTH INDIA'S MOST TRUSTED AND ADVANCED MODULAR INTERIOR MANUFACTURER

HEAD OFFICE & SHOW ROOM-KERALA DOOR No.41/1065, RENJESHA BUILDING OPPO. P.O.C, PADIVATTOM ERNAKULAM-24 +91 9288022661/62	SHOWROOM-KARNATAKA No.73, 80FT ROAD NEAR HOYSALA CIRCLE KENGERI SATELLITE TOWN BANGALORE 560060 +91 9778685017/19	SHOWROOM-KERALA OPPO. ROSY SCHOOL, CRYSTAL CENTRE CHATHAPURAM, PALAKKAD, KERALA FACTORY : KERALA Kairady PO, Palakkad +91 9288022663
--	---	--